



aper.andhrajyothy.com

మరో రెండు కేంద్ర సంస్థలు రాక!



ధర్మార్ పాల్గొని సంఘభావం తెలుపుతున్న రామకృష్ణ

ఉద్యోగ భద్రత కల్పించాలి

● **సీపీఐ రాష్ట్ర కార్యదర్శి కె.రామకృష్ణ**

విజయవాడ సీట్ : కరోనా వివత్సర కాలంలో 6 నెలల ఒప్పంద ప్రాతిపదికన నియమించబడిన ప్రంటిలైన్ వారియర్ల స్టాఫ్ సర్దుబాటు, ఎన్ఎస్ఐయూ, ల్యాబ్ టెక్నిషియన్లు, ఎంఎన్ఐఓ, ఎస్ఎన్ఐఓల ఉద్యోగాలను కొనసాగించి ఉద్యోగ భద్రత కల్పించాలని సీపీఐ రాష్ట్ర కార్యదర్శి కె.రామకృష్ణ ప్రభుత్వాన్ని కోరారు. తమ సమస్యలు పరిష్కరించాలని డిమాండ్ చేస్తూ ధర్మాచార్యలో కొవిడ్ వారియర్ల చేస్తున్న ధర్మా 2వ రోజు మంగళవారం రామకృష్ణ పాల్గొని సమీక్షావం తెలిపారు. ఈ సందర్భంగా ఆయన మాట్లాడుతూ ఆరోగ్యశాల పరిధిలో వీరికి ప్రత్యామ్నాయ అవకాశాలను కల్పించి వీరి సేవలను వినియోగించుకోవాలన్నారు. కొవిడ్ వారియర్ల సమస్యలపై సీఎంకి లేఖ రాస్తానన్నారు. వీరికి న్యాయం జరిగేవరకు తమ మద్దతు ఉంటుందన్నారు. ఏపీ స్టేట్ గవర్నమెంట్ కాంట్రాక్ట్, జాబ్ సెర్టిఫికేట్ ఎంప్లాయిస్ జేఏసీ వైర్లన్ ఏపీ నాగేశ్వరరావు పాల్గొన్నారు.

నల్లచట్టాలకు వ్యతిరేకంగా ఉద్యమం

● **అరుణోదయ విమలకృ**

గవర్నర్ పేట, ఫిబ్రవరి 23: రైతు వ్యతిరేక చట్టాలతో భారత రైతులను తీవ్ర సంక్షోభానికి గురిచేస్తున్న కేంద్ర ప్రభుత్వానికి వ్యతిరేకంగా ప్రతిఘటన ఉద్యమం తప్పదని అరుణోదయ సాంస్కృతిక సమాఖ్య తెలుగు రాష్ట్రాల గౌరవాధ్యక్షురాలు విమలకృ హెచ్చరించారు. కార్పొరేట్ సాగు చట్టాల రద్దు, స్వావంశ వ్యవసాయాన్ని కోరుతూ మంగళవారం ఎంజీ రోడ్డులోని ఎంబీ విజ్ఞాన కేంద్రంలో బహిరంగ సభ జరిగింది. ఏపీ రైతు కూలీ సంఘం రాష్ట్ర అధ్యక్షుడు నంది నరసింహయ్య అధ్యక్షతన జరిగిన సభలో విమలకృ మాట్లాడుతూ ఒకపక్క, అన్నం పెట్టే రైతును ఇబ్బందులకు గురిచేస్తూ మరోవైపు ప్రభుత్వ రంగ సంస్థల్ని ప్రైవేటువరం చేస్తూ సరేంద్ర మోడీ ప్రభుత్వం కార్పొరేట్లకు ఊడిగం చేస్తోందన్నారు. రైతు సంఘం నేత వడ్డే శోభనాద్రిశ్వరరావు మాట్లాడుతూ చట్టాలు రాకముందే రైతు కుటుంబాలు ఆత్మహత్యల కొలిమిలో మడుతుండగా మూడు వ్యవసాయ చట్టాలు రైతులను మరింత సమస్యలోకి నెట్టుతున్నాయన్నారు. సల్మదల రైతు సంఘం అధ్యక్షుడు డాక్టర్ కొల్లా రాజమోహన్, ఏపీ రైతు-కూలీ సంఘం రాష్ట్ర ప్రధాన కార్యదర్శి కె. వీరాంజనేయలు, తెలంగాణ రైతు కూలీ పోరాట సమితి అధ్యక్షుడు నాగిరెడ్డి, రైతు నేతలు బి.కొమరయ్య, నడికుదురు నరసింహారావు, కె. సతీష్, కృష్ణ పాల్గొన్నారు.



సమావేశంలో మాట్లాడుతున్న ఎన్టీఆర్ సేవ విద్యాసాగర్

55 శాతం ఫిట్మెంట్తో

వేతన సవరణ మంజూరు చేయాలి

● **ఎన్టీఆర్ సేవ విద్యాసాగర్, ఇక్బాల్**

విజయవాడ సీట్ : రాష్ట్ర ప్రభుత్వ ఉద్యోగులకు 2018 జూలై 1 నుంచి జరగాల్సిన వేతన సవరణను వెంటనే అమలు చేయాలని, 50 శాతం ఫిట్ మెంట్ ప్రకటించాలని ఏపీ ఎన్టీఆర్ పశ్చిమ కృష్ణాజిల్లా అధ్యక్ష, కార్యదర్శులు ఏ విద్యాసాగర్, ఎంజీ ఇక్బాల్ ప్రభుత్వాన్ని డిమాండ్ చేశారు. గాంధీనగర్లోని ఎన్టీఆర్ హోటల్లో జిల్లా, నగర కార్యవర్గ సభ్యులు, ఉద్యోగులతో మంగళవారం సమావేశం నిర్వహించారు. ఈ సందర్భంగా వారు మాట్లాడుతూ వేతన సవరణ ఇప్పటికీ జరగకపోవడం వల్ల ఉద్యోగుల నుంచి తీవ్ర ఆందోళన వ్యక్తం అవుతుందన్నారు. వేతన సవరణ కమిటీని నియమించి 30 నెలల యనా ఇంతవరకు వేతన సవరణ రిపోర్టును ప్రభుత్వం విడుదల చేయకపోవడం శోచనీయమన్నారు. ఉద్యోగులకు సంబంధించిన పలు బిల్లులతో పాటు పదవీ విరమణ బెనిఫిట్ బిల్లులను కూడా ప్రభుత్వం మంజూరు చేయకపోవడం సరికాదని, వెంటనే మంజూరు చేయాలని డిమాండ్ చేశారు. జిల్లా కార్యవర్గ సభ్యులు ఎంజీ ఇక్బాల్, జిరమేష్, ఏ.శ్రీరామ్ సిపావ్ అమృతాపు, ఎం.రాజుబాబు తదితరులు పాల్గొన్నారు.



కొండపావులూరులో ప్లానింగ్ పరిశీలిస్తున్న ఐఐపీఎం ఉన్నతాధికారులు, అసంతరం కలెక్టర్తో సమావేశం

విజయవాడ, ఫిబ్రవరి 23 (ఆంధ్రజ్యోతి): కొండపావులూరులో మరో రెండు ప్రతిష్టాత్మక కేంద్ర సంస్థల ఏర్పాటు జరగబోతోంది. ఇండియన్ ఇన్స్టిట్యూట్ ఆఫ్ ప్లానింగ్ మేనేజ్మెంట్ (ఐఐపీఎం) అగ్రి బిజినెస్ స్కూల్ను కొండపావులూరులో ఏర్పాటు చేయబోతోంది. నేషనల్ సెంటర్ ఫర్ డిజీన్డ్ కంట్రోల్ (ఎన్సీడీసీ) కూడా అక్కడే తమ సంస్థను ఏర్పాటు చేయనుంది. వీటికి రాష్ట్రప్రభుత్వం భూసేకరణ బాధ్యతలను జిల్లా యంత్రాంగానికి అప్పగించింది. గవ్వవరం రెవెన్యూ అధికారులు కొండపావులూరులో స్థల పరిశీలన చేసి ఐఐపీఎం అగ్రిబిజినెస్ స్కూల్కు 15 ఎకరాలు, ఎన్సీడీసీకి 3 ఎకరాలను సేకరించారు. వీటికి జిల్లా యంత్రాంగం భూములను కేటాయించింది.

మంగళవారం ఐఐపీఎం కేంద్రం ఉన్నతాధికార బృందం తమకు కేటాయించిన భూములను పరిశీలించింది. ఐఐపీఎం బెంగళూరు కలెక్టర్ వీజీ ధనకుమార్ అధ్యక్షతన పలువురు నిపుణులు స్థలాన్ని పరిశీలించారు. అసంతరం నగరానికి వచ్చి కలెక్టర్ ఇంటియాజ్తో క్యాంపు కార్యాలయంలో బేటీ ఆయ్యారు. ఈ సందర్భంగా ధనకుమార్ కలెక్టర్కు తమ ప్రణాళికలను వివరించారు. 5వ ఫేజ్లో భాగంగా కొండపావులూరులో అగ్రిబిజినెస్ స్కూల్ను ఏర్పాటు చేస్తున్నట్లు చెప్పారు. తద్వారా అగ్రిబిజినెస్ మేనేజ్మెంట్, ఫుడ్

ఎన్సీడీసీకి మూడెకరాల కేటాయింపు

మరో కేంద్ర ప్రభుత్వ సంస్థ అయిన నేషనల్ సెంటర్ ఫర్ డిజీన్డ్ కంట్రోల్ (ఎన్సీడీసీ) కూడా ఏపీలో తన యూనిట్ ఏర్పాటుకు అసక్తి చూపింది. రాష్ట్ర ప్రభుత్వాన్ని స్థలం కేటాయించాలని కోరటానికా ఆ బాధ్యత కూడా జిల్లా యంత్రాంగానికి అప్పగించింది. కొండపావులూరులోనే కేంద్ర సంస్థలన్నీ కొలువుదీరుతున్నాయి కాబట్టి ఇక్కడే స్థానిక రెవెన్యూ అధికారుల మూడెకరాలను గుర్తించి ఎన్సీడీసీకి కేటాయించారు. త్వరలో ఎన్సీడీసీ ఉన్నతాధికార బృందం వచ్చి భూములు పరిశీలించి కలెక్టర్తో బేటీ అయి సంస్థ ఏర్పాటు, ప్రారంభోత్సవ ఏర్పాట్ల గురించి చర్చించనుంది. వ్యాధుల నియంత్రణకు అవలంబించాల్సిన సూతన విధానాలపై ఎన్సీడీసీ అధ్యయనం చేయనుంది. వివిధ రకాల వ్యాధులకు సంబంధించిన కేసులపై అధ్యయనం చేసి సలహాలు, సూచనలు ఇచ్చి ట్రైనింగ్ మెటీరియల్ను అందిస్తారు. ఆత్మపరక వ్యాధి నివారణ పద్ధతుల గురించి వైద్యరంగానికి నిర్దేశిస్తుంది.

125 గిరిజన కుటుంబాలకు

ఇళ్ల కేటాయింపు

విజయవాడ సీట్ : నగరంలో 125 గిరిజన కుటుంబాలకు అర్హత హాసింగ్ కింద ఇళ్ల నిర్మించి కేటాయిస్తున్నామని కలెక్టర్ ఇంటియాజ్ తెలిపారు. ఈ అంశంపై గిరిజన సంక్షేమశాఖ, కార్పొరేషన్ అధికారులతో తన క్యాంపు కార్యాలయంలో కలెక్టర్ మంగళవారం సమీక్షించారు. ఈ సందర్భంగా ఆయన మాట్లాడుతూ నగరంలోని నివసించే గిరిజన కుటుంబాలను ఇప్పటికే గుర్తించి వారికి ప్రభుత్వం సొంతఇళ్లు కేటాయిస్తుందన్నారు. జనరాం (జెఎన్ఎఆర్ఎంఎం) హాసింగ్ పథకం కింద కార్పొరేషన్ పరిధిలో నిర్మించిన ఇళ్లను గిరిజన కుటుంబాలకు కేటాయిస్తున్నామన్నారు. గిరిజన సంక్షేమశాఖ, కార్పొరేషన్ అధికారులు సమన్వయంతో త్వరగా ఇళ్ల కేటాయింపునకు చర్యలు తీసుకోవాలని ఆదేశించారు. గిరిజన సంక్షేమాధికారి ఎం.రుక్మానందయ్య, వీఎస్ఎన్ ఎగ్జిక్యూటివ్ ఇంజనీర్ టి.శ్రీనివాస్ పాల్గొన్నారు.

పోలీసులకు వ్యాక్సిన్ షన్

విజయవాడ : కొవిడ్తో ప్రంటిలైన్లో ఉన్నవారికిచ్చే వ్యాక్సిన్షన్ను ఇప్పుడు పోలీసులకు ఇస్తున్నారు. కలెక్టర్ ఇంటియాజ్, సీపీ బత్తిన శ్రీనివాసులు నగరంలోని ఏఆర్ పోలీసు గ్రౌండ్స్లో మంగళవారం ప్రారంభించారు. మొదటి విడత వ్యాక్సిన్ తీసుకున్నవారు ఈనెల 25లోగా రెండో విడత వ్యాక్సిన్ తీసుకోవాలని కలెక్టర్ అన్నారు. పోలీసు శాఖలోని సిబ్బందికి 10 రోజులపాటు వ్యాక్సిన్ ఇవ్వాలని లక్ష్యంగా పెట్టుకున్నామని సీపీ చెప్పారు. డిసీపీలు విక్రాంత్ పాటిల్, హర్షవర్ధన్రాజు, మేరీ ప్రశాంధి పాల్గొన్నారు.

నేటి నుంచి ఏపీ రైలైట్ షూటింగ్ పోటీలు

భవనీపురం : ఆంధ్రప్రదేశ్ 21వ రాష్ట్ర షూటింగ్ చాంపియన్షిప్ పోటీలను హైదరాబాద్లోని గచ్చిబౌలి స్టేడియంలో ఈ నెల 24 నుంచి మార్చి 7వరకు నిర్వహిస్తున్నట్లు ఆలోసియేషన్ జనరల్ సెక్రటరీ బి.రాజశేఖరం ఒక ప్రకటనలో తెలిపారు. 13 జిల్లాల నుంచి 12 నుంచి 60 ఏళ్లలోపు మారులు రైపిల్, పిస్టల్ మాట్ గేమ్ ఈ షూటింగ్లో తలపడతారన్నారు. ఇక్కడ ప్రతిభ కనబరిచిన వారిని చెన్నైలో మార్చి 9న జరిగే పోటీలో షూటింగ్ చాంపియన్షన్ పంపిణీ చేస్తారు.

కొత్తగా ఏడుగురికి కరోనా

ఆంధ్రజ్యోతి, విజయవాడ : జిల్లాలో మంగళవారం కొత్తగా ఏడుగురికి కరోనా వైరస్ సోకింది. వీరితో కలిపి జిల్లాలో మొత్తం పాజిటివ్ కేసుల సంఖ్య 48,880కి చేరింది. మరణాల సంఖ్య అధికారికంగా 681 వద్ద నిలకడగానే ఉంది. ఇంకా 91 మంది పాజిటివ్ బాధితులు కొవిడ్ ఆసుపత్రుల్లో చికిత్స పొందుతున్నారు.

రాడీషీటర్ సాయి నగర బహిష్కరణ


విజయవాడ : రాడీషీటర్ ముద్రన సాయికుమార్ అలియాస్ ఇత్తడి సాయిని నగరం నుంచి బహిష్కరిస్తూ సీపీ బత్తిన శ్రీనివాసులు మంగళవారం ఉత్తర్వులు జారీ చేశారు. మధురానగర్కు చెందిన సాయిపై సత్కారాయణపురం పోలీస్ స్టేషన్లో రాడీషీటర్ ఉంది. కొద్దిరోజుల శ్రీతం జైలు నుంచి విడుదలైన తర్వాత మళ్లీ నేరాలకు పాల్పడుతున్నాడు. దీంతోసాయిపై 6 నెలలపాటు నగర బహిష్కరణ విధించారు.

రిటైర్డ్ అల్లీసీ ఉద్యోగుల సమస్యలు తీర్చాలి


గవర్నర్ పేట : వృద్ధాప్యంలో తమను రాష్ట్ర ప్రభుత్వం ఆదుకోవాలని ఏపీఎస్ ఆర్టీసీ రిటైర్డ్ ఎం ప్లాయిస్ వెల్మోర్ అసోసియేషన్ ప్రధాన కార్యదర్శి వల్లూరిపల్లి ప్రసాదరావు విజ్ఞప్తి చేశారు. సంఘం రాష్ట్ర కమిటీ సమావేశం మంగళవారం జరిగింది.



పురాతన రైల్వే ఇంజన్



గిరిజన సంప్రదాయం ప్రతిబింబించే శిల్పం



పింగళి వెంకయ్య విగ్రహం

రైల్వే అడుర్స్

దేశంలోనే అతిపెద్ద జంక్షన్లో ఒకటైన విజయవాడ రైల్వేస్టేషన్ అత్యాధునిక సౌకర్యాల దిద్దుకుని వరల్డ్ క్లాస్ టెక్నాలజీతో ధగధగమనే విద్యుత్ కాంతుల నడుమ విరాజిల్లుతోంది. దూరం నుంచి చూస్తుంటే రాజసాన్ని తలపిస్తున్న ఈ రైల్వేస్టేషన్ ఎదుట ఉన్న సువిశాల స్టేషన్లో రాష్ట్ర సంప్రదాయాన్ని

ప్రతిబింబింపజేస్తూ ఏర్పాటు చేసిన శిల్పాలు వచ్చిపోయే ప్రతి ప్రయాణికుడినీ ఆకర్షిస్తున్నాయి. రాత్రి కాగానే రంగు రంగు విద్యుత్ బీబీల నడుమ సాయగాలు పోతూ కనువిందు చేస్తోంది. ఈస్ట్ వైపున్న 1వ నెంబర్ ఫ్లాట్ ఫారం నుంచి వెస్ట్ వైపున్న 10వ ఫ్లాట్ ఫారం వరకు అన్ని ఫ్లాట్ ఫారాలను ఆధునికీకరించటంతో సరికాక

కనిపిస్తున్నాయి. 1వ నెంబర్ ఫ్లాట్ ఫారం గోడలపై సంప్రదాయ నృత్య భంగిమలతో ఏర్పాటు చేసిన చిత్రాలు అదరహా అనిపించేలా ఉన్నాయి. ఫ్లాట్ ఫారాలపై ఏర్పాటు చేసిన మహాత్మాగాంధీ జీవిత విశేషాలు తెలిపే చిత్రపటాలు చూపరులను ఆకట్టుకుంటున్నాయి.

- విజయవాడ, ఆంధ్రజ్యోతి



రైల్వేస్టేషన్ ముఖద్వారం